

திராவிட மாடல் அரசு 48

“முத்துவேல் கருணாநிதி ஸ்டாலின் எனும் நான்” என்று உறுதிமொழி எடுத்துக்கொண்ட நாளில் இருந்து தமிழ்நாட்டின் வளர்ச்சியை முன்னோக்கிக் கொண்டு செல்லும் பல்வேறு திட்டங்களைச் செயல்படுத்தி வருகிறார், நமது முதலமைச்சர். உள்ளடக்கிய வளர்ச்சியைக் கொண்ட அந்தத் திட்டங்களைத் தரவுகளோடு உலகுக்கும் பறைசாற்றுகிறது இந்தப் பகுதி.



இதோ மக்களைத் தேடிச் செல்கிறது, கோட்டை!

ஆட்சிக்கு வர வேண்டும் என்று நினைக்கும் ஒவ்வொரு கட்சியும், “நாங்கள் ஆட்சிக்கு வந்தால், இந்தந்த நலத்திட்டங்களைச் செய்வோம்” என்று வாக்குறுதிகளை தந்து தேர்தலில் வாக்கு சேகரிக்கும்.

2021 சட்டமன்றத் தேர்தலில் ஒரு புதுமை நடந்தது. நம் திராவிட முன்னேற்றக் கழகம், கொடுத்த வாக்குறுதிகளை அடுத்தடுத்து நிறைவேற்றி வருகிறது. அந்த வாக்குறுதிகளுக்கு எல்லாம் மகுடம் வைத்தாற்போல் இருந்தது, நம் கழகத் தலைவர் அவர்கள் அறிவித்த ‘உங்கள் தொகுதியில் ஸ்டாலின்’ எனும் சபதம்.

பிரச்சாரக் களத்திலேயே சுமார் 4 இலட்சம் கோரிக்கை மனுக்களைப் பெற்றார் நம் கழகத் தலைவர். 2021 மே மாதம் ஆட்சிப் பொறுப்பேற்றவுடன், ‘முதல்வரின் முகவரி’ எனத் தனிப் பிரிவை

உருவாக்கி, அதன் மூலம் பிரச்சாரத்தின் போது பெற்ற மனுக்கள் மீது நடவடிக்கை எடுக்க உத்தர விட்டார். அந்த மனுக்களில் சுமார் 90 சதவிகிதம் அளவுக்குத் தீர்வுகள் வழங்கப்பட்டுள்ளன. எஞ்சிய மனுக்கள் மீதும் தீர்வு நடவடிக்கைகள், முயற்சிகள் மேற்கொள்ளப்பட்டு வருகின்றன. இவ்வாறு, பொறுப்பேற்ற 100 நாட்களில் மக்கள் மனம் குளிர, அவர்களது கோரிக்கைகள் நிறைவேற்றி வைக்கப்பட்டன.

‘மக்களிடம் செல், மக்களுடன் இணைந்து பணியாற்று’ என்ற பேரறிஞர் அண்ணா வகுத்துக் கொடுத்த பாதையில் நடைபோடும் நம் கழகத் தலைவர் அவர்கள், அண்ணாவின் வாக்கை நிறைவேற்றும் விதமாக, ‘கன ஆய்வில் முதலமைச்சர்’ எனும் திட்டத்தின் மூலம், தானே நேரடியாக களத்துக்குச் சென்று, மக்களின் பிரச்சினைகளுக்குத்

தீர்வு கண்டு வருகிறார்.

முதலமைச்சரின் அந்த முன்னெடுப்பில், மற்றும் ஒரு புதிய பாய்ச்சல்தான் ‘மக்களுடன் முதல்வர்’. ஆம்... முதலில் மக்கள், முதல்வரைத் தேடி வந்தார்கள். பிறகு, முதல்வர் மக்களைத் தேடிச் சென்றார். இப்போது, தான் மட்டுமல்லாது, தன்னுடன் அரசாங்கத்தையும் கைப்பிடித்து அழைத்துச் சென்று மக்கள் முன் நிறுத்துகிறார். அதாவது, இப்போது செயின்ட் ஜார்ஜ் கோட்டையே மக்களைத் தேடிச் சென்று சேவைகளை வழங்க உள்ளது.

உரிய நேரத்தில், விரைவு சேவை

‘அரசின் சேவைகள் குறிப்பிட்ட காலத்துக்குள் பொதுமக்களுக்குக் கிடைப்பதை உறுதி செய்ய

வேண்டியது ஒவ்வொரு துறையின் பொறுப்பு’ என்பது ‘கன ஆய்வில் முதலமைச்சர்’ திட்டத்தின் இலக்கு என்றால், அந்த சேவைகளைச் செழுமைப்படுத்தியும், எளிதாக மக்களிடம் சென்று சேர வேண்டும் என்பது ‘மக்களுடன் முதல்வர்’ திட்டத்தின் இலக்கு.

இந்தத் திட்டத்தின் கீழ், அரசிடம் தினமும் பொதுமக்கள் அதிகமாக அணுகும் 13 அரசுத் துறைகள் சார்ந்த கோரிக்கைகள், சேவைகள் அடையாளம் காணப்பட்டு, அவற்றை நிறைவேற்றி வைக்க இருக்கிறது நம் ‘திராவிட மாடல் அரசு’.

முதற்கட்டமாக, இந்தத் திட்டம் நகர்ப்புற உள்ளாட்சி அமைப்புகளான மாநகராட்சிகள், நகராட்சிகள், பேரூராட்சிகள் ஆகியவற்றில் செயல்படுத்தப்பட உள்ளன. இரண்டாவது கட்டமாக, கிராமப்புற உள்ளாட்சி அமைப்புகளான வார்டு, கிராம ஊராட்சி அளவில் செயல்படுத்தப்பட உள்ளன.

மாவட்டத்தோறும்... முப்பது நாட்களில்...

கடந்த டிசம்பர் 18 அன்று, கோயம்புத்தூர் மாவட்டத்தில் முதலமைச்சரால் இந்தத் திட்டம் தொடங்கி வைக்கப்பட்டது. மழையால் பாதிப்படைந்த சென்னை, காஞ்சிபுரம், திருவள்ளூர், செங்கல்பட்டு, திருநெல்வேலி, தூத்துக்குடி, கன்னியாகுமரி, தென் காசி உள்ளிட்ட 8 மாவட்டங்கள் தவிர, இதர 30 மாவட்டங்களில் இந்தத் திட்டம் தொடர்பாக முகாம்கள் அமைக்கப்பட்டு வருகின்றன. வரும் 2024 ஜனவரி முதல், மீதமுள்ள அந்த மாவட்டங்களில் முகாம்கள் நடத்தப்படும்.

இந்த 30 மாவட்டங்களில் 1,745 முகாம்கள் நடத்தப்பட உள்ளன. இந்த முகாம்களில் பெறப்படும் மனுக்கள் மீது 30 நாட்களுக்குள் சம்பந்தப்பட்ட துறைகளால் பரிசீலனை செய்யப்பட்டு, தகுதியின் அடிப்படையில் உரிய சேவைகள் வழங்கப்படும். ஒரு மாவட்டத்துக்கு 10 முகாம்கள் வீதம் நடைபெற உள்ளன.

ஒரு சேவையைப் பெறுவதற்கு அவ்வப்போது அரசு அலுவலகங்களுக்குச் சென்று வருவதால், மக்களுக்குக் கால விரயம், அலைச்சல், மனச்சோர்வு உண்டாகிறது. இவற்றைத் தவிர்க்கவே, மக்களின் வீடுகளுக்கு அருகிலேயே முகாம் அமைத்து, அங்கேயே ஒரு சேவையை வழங்குவதற்குத் தேவைப்படும் அனைத்து ஆவணங்களையும் பெற்று, தொடர்புடைய துறைகளுக்கு அனுப்பி வைக்கப்படுகின்றன. இதனால், எளிய மக்களும், அரசின் சேவைகளை எளிதாக, விரைவாகப் பெற முடியும்.

எவ்வளவு பெரிய திட்டங்களைத் தீட்டுகிறோம் என்பதில் இல்லை, வெற்றி... அவற்றை எந்த அளவுக்குப் பொதுமக்கள் எளிமையாக, விரைவாக அணுகும்விதத்தில் செயல்படுத்துகிறோம் என்பதில் உள்ளது உண்மையான அக்கறை. அந்த அக்கறைக்கு இன்னொரு பெயர்... ‘திராவிட மாடல் அரசு’

...சாதனை தொடரும்

என்ன துறைகள்...

என்ன சேவைகள்...

‘மக்களுடன் முதல்வர்’ திட்டத்தின் கீழ், பின்வரும் 13 அரசுத் துறைகளில், கீழ்க்கண்ட சேவைகள் வழங்கப்பட உள்ளன.

1) வருவாய் மற்றும் பேரிடர் மேலாண்மைத் துறை.

பட்டா மாற்றுதல், சர்வே விண்ணப்பங்கள், ஆன்லைன் பட்டா, ஆன்லைனில் பெயர் மாற்றுதல், வாரிக் சான்றிதழ், சாதிச் சான்றிதழ், ஓய்வூதியம்.

2) ஊரக வளர்ச்சித்துறை.

வீட்டு வரி, குடிநீர்க் குழாய் இணைப்பு, வீட்டு கட்டுமானத் திட்ட அனுமதி, மகளிர் மேம்பாட்டுக் கழகக் கடன்கள்.

3) நகராட்சி நிர்வாகத்துறை.

குடிநீர் மற்றும் சாக்கடை இணைப்புகள், பிரதம மந்திரி சிறு வணிகக் கடன், தெருவோர விடாயங்கள் அடையாள அட்டை, புறம்போக்கு நில வரி, சொத்து வரி, தொழில் உரிமங்கள், கட்டுமான திட்ட அனுமதி, பிறப்பு, இறப்புச் சான்றிதழ், திடக் கழிவு மேலாண்மை.

4) ஆதி திராவிடர் நலத்துறை.

கல்வி உதவித் தொகை, வீடு கட்ட இடம், ஆன்லைன் பட்டா, தாட்கோ வங்கிக் கடன்.

5) பிற்படுத்தப்பட்டோர் / மிகவும் பிற்படுத்தப்பட்டோர் மற்றும் சிறுபான்மையினர் நலத்துறை.

தமிழ்நாடு சிறுபான்மையினர் பொருளாதார மேம்பாட்டுக் கழகக் கடன்கள் (டாம்கோ),

தமிழ்நாடு பிற்படுத்தப்பட்ட வகுப்பினர் பொருளாதார மேம்பாட்டுக் கழகக் கடன்கள் (டாப்செட்கோ), கல்வி உதவித் தொகை.

6) வீட்டு வசதி மற்றும் நகர்ப்புற வளர்ச்சித் துறை.

திட்ட அனுமதி, நில வகைப்பாடு மாற்றம், தமிழ்நாடு நகர்ப்புற வீட்டு வளர்ச்சி வாரிய குடியிருப்புகள், குடியிருப்பு உரிமையாளர் ஆவணம்.

7) தொழிலாளர் நலன் மற்றும் திறன் மேம்பாட்டுத் துறை.

பல்வேறு தொழிலாளர் நலன் வாரியங்களில் வழங்கப்படும் சேவைகள்.

8) கூட்டுறவுத் துறை.

கூட்டுறவு சொசைட்டி கடன்கள்.

9) சிறு, குறு, நடுத்தரத் தொழில்கள் துறை.

புதிய தொழில்முனைவோர் மற்றும் தொழில் நிறுவன மேம்பாட்டுத் திட்டம் (நீட்ஸ்), பிரதம மந்திரி வேலைவாய்ப்பு உருவாக்கும் திட்டம், வேலையில்லா இளைஞர்களுக்கு வேலைவாய்ப்பு உருவாக்கும் திட்டம், உணவு பதப்படுத்தும் குறு நிறுவனங்களை முறைப்படுத்த மானியத் திட்டம் மற்றும் மாவட்ட தொழில் மையக் கடன்கள்.

10) மாற்றுத்திறனாளிகள் நலத்துறை.

மாற்றுத்திறனாளி அடையாள அட்டை, பராமரிப்பு உதவித் தொகை, கருவிகள், சுயதொழில் உள்ளிட்ட கடன்கள்.

11) சமூகநலன் மற்றும் மகளிர் உரிமைத்துறை. புதுமைப் பெண் திட்டம், ஆதரவுறோருக்கு உதவும் திட்டம், பெண் குழந்தை பாதுகாப்புத் திட்டம்.

12) எரிசக்தித் துறை.

புதிய மின் இணைப்புகள், கட்டண மாற்றங்கள், பெயர் மாற்றம்.

13) காவல்துறை.

பொருளாதாரக் குற்றம், நில அபகரிப்பு, ஏமாற்றுதல், சிறார் வன்கொடுமை மற்றும் இதர புகார்கள்.

மகளிர் நலனில் மக்கள் அரசுகள்...

மக்கள் நல அரசுகள் என்ன செய்யும் என்பதற்கு தமிழ்நாட்டின் ‘தோழி’ விடுதி என்கிற முன்னெடுப்பு போல, கேரளாவிலும் எடுக்கப்பட்ட முயற்சி பெரிய வெற்றி பெற்றுள்ளது.

கேரள மாநிலத்தின் கொச்சி மாநகராட்சி சார்பில், பெண்களுக்காக, பெண்களால் நடத்தப்படும் ‘ஷி’ விடுதி (SHE LODGE) கடந்த ஆண்டு தொடங்கப்பட்டது. இந்த முயற்சி பணி புரியும் பெண்கள் மத்தியில் வெற்றி பெற்றுள்ளது. இந்த விடுதி தொடங்கப்பட்ட 9 மாதங்களில் இதுவரை 22,500 பேர் தங்கிச் சென்றுள்ளனர்.

ஒரு நாள் இரவு தங்குவதற்கு ரூ.100 மட்டுமே வாடகை. ஒரே நேரத்தில் 160 பேர் வரை தங்கலாம். கண்காணிப்பு கேமரா, இணைய வசதி உட்பட அனைத்து

வசதிகளையும் கொண்டுள்ள இந்த விடுதியில், பத்து ரூபாய்க்கு உணவும் வழங்கப்படுகிறது. இந்த விடுதியினையும் உணவகத்தையும் கேரள அரசின் சமூக நலத்துறையான அமைப்பான குடும்புறீ நடத்துகிறது.

12 வயதுக்குட்பட்ட பெண் குழந்தைகளுக்கு கட்டணம் வசூலிக்கப்படுவதில்லை என்பதால், கொச்சி வரும் பெண்களுக்கு மிகவும் குறைந்த விலையில், பாதுகாப்பான தங்குமிடமாக ‘ஷி’ விடுதி வெற்றி பெற்றுள்ளது. பெண்களுக்கான கல்வி, வேலைவாய்ப்பு, சுதந்திரச் சிந்தனைகளைப் பேணுவதில் அரசுகள் காட்டும் அக்கறையே சமூக மாற்றத்தின் வித்தாக இருக்கிறது. கேரள மாநகராட்சியின் இந்த முயற்சி திராவிட மாடல் அரசின் நீட்சியன்றி வேறென்ன?

பவள விழா படத்திறப்பு



பவள விழா படத்திறப்பு!

1991 ஆம் ஆண்டு டிசம்பர் திங்கள் 21, 22 தேதிகளில் மதுரையில் திராவிட இயக்கப் பவள விழா நடைபெற்றது. நீதிகட்சி, சுயமரியாதை இயக்கம்,

திராவிடர் கழகம் என இயக்க முன்னோடிகளை நினைவு கூறும் வகையில், பல்வேறு ஏற்பாடுகள் மேற்கொள்ளப் பட்டிருக்கின்றன. கழக இளைஞர் அணி சார்பாக அன்றைய இளைஞர் அணிச் செயலாளரும் இன்றைய கழகத் தலைவருமான மாண்புமிகு முதலமைச்சர் அவர்கள் மாநாட்டின் முதல் நிகழ்வாக கழகப் பேராட்சிங்களில் பங்கேற்ற தியாகிகளின் படத்தினை திறந்து வைத்தார். அப்போது அவருடன் நானும் இடம்பெற்ற நிகழ்வு இன்றைக்கு நினைத்தாலும் பெருமையாக இருக்கிறது.

-இ.மேகநாதன், தலைமைச் செயற்குழு உறுப்பினர், திருக்குவளை, நாகப்பட்டினம் மாவட்டம்.

இது போன்ற அரிய புகைப்படங்களை சிறு குறுப்பினர் எங்களுக்கு அனுப்பங்கள். அலைபேசி எண் அப்சியம், அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை-600018. வாட்ஸ்ப் எண் : 90033-24473 மின்னஞ்சல் youthingw@dmk.in


கருவுலம்

எம்.ஜி.ஆரை மீட்க கலைஞர்!

1989 ஆம் ஆண்டுக் கழக ஆட்சியின் போது, சென்னை தரமணியில் திரையிட நகரம் அமைக்க அடிக்கல் நாட்டினார் கலைஞர். அப்போது ஒன்றிய அமைச்சராக இருந்த உபநிதிநாளை அழைத்துவந்து அடிக்கல் நாட்டியது. அடுத்து ஆட்சிக்கு வந்த ஜெயலலிதா, அந்தத் திரையிட நகருக்கு தனது பெயரைச் சூட்டிக் கொண்டு, திறந்து வைத்தார். கலைஞர் மீண்டும் 1996 ஆட்சியில் அமர்ந்தபோது திரைத்துறையினரின் கோரிக்கையை ஏற்றுத் தரமணி திரையிட நகருக்கு எம்.ஜி.ஆர் பெயரைச் சூட்டினார்.

திராவிடத்தால் வாழ்கிறோம்

339



எழுத்து : கோவி.வினலின் ஓவியம் : கி.சொக்கலிங்கம்

-வாழ்வோம்